

# ආගමන සමයේ 1 වන ඉරුදින

තේමාව :

“දයා ප්‍රේමය ඇති කැන දෙවියෝ වැඩ වසනු ඇත.”

හැඳින්වීම :

දෙවියන් වහන්සේ මිනිසා වෙත දක්වන ඉමහත් ප්‍රේමය නිසාම මිනිසාගේ දුබලකමට සමාව දී ඉන් මිදීමට අවැසි බලය ශුද්ධාත්මයාණන් වහන්සේ මගින් අපට දානය කරන සේක. එවන් ප්‍රේමයකින් දෙවි මිනිස් සැබැඳියාව තහවුරු කරගැනීමට යොගික තේමාව ආරාධනා කරන අතර එම ආරාධනය පිළිගැනීමට බලය පතා මෙම දිව්‍ය පූජා යාගයට හවුල් වෙමු.

පිළිතුර :

“ස්වාමීනි, අප කරන යාවිඤා අසා වදාල මැනව.”

1. ආදර දෙවි පියාණනි, ඔබ වහන්සේගේ ප්‍රේමය ලොවට ප්‍රකාශ කරන්නටත්, අත්දකින්නටත්, දේව ජනතාව මෙහෙය වීමටත්, විශේෂාකාරයෙන් තෝරාගත් ඔබ වහන්සේගේ පූජක පුතුන්ට, එම ආදරය වඩ වඩා අත්දැකීමට අවශ්‍ය ශුද්ධාත්ම බලය හා දිරිය දානය කරන පිණිස ද,
2. ආදර දෙවි පියාණනි, ලාංකික ජනතාවගේ නිදහස් අයිතින් වලට ගරු කරමින්, යුක්තිය හා සාධාරණත්වයේ ස්වාධීනත්වය ආරක්ෂා කරවන්නට ජනතායකයින් සියලු දෙනා මෙහෙයවන පිණිස ද,
3. ආදර දෙවි පියාණනි, අප මිසම තුළ සියලු දෙනාහට දෙවි මිනිස් ප්‍රේමයේ ගිවිසුම ආදර්ශයට ගෙන, එකිනෙකාගේ දුබලකම් වලට සමාව දී, දෙවි ප්‍රේමයට සාක්ෂි දරන්නට අවැසි ප්‍රේමයේ හදවත් දානය කරන පිණිසද,
4. ආදර දෙවි පියාණනි, රටේ පීඩා විඳින ජනතාවට සැබෑ ආදරයකින් යුතුව සහය වන්නට ද, එකිනෙකාගේ අවශ්‍යතාවයේ දී සංවේදී වෙමින් මැදිහත් වන්නට ද අවශ්‍ය ශුද්ධාත්ම මඟ පෙන්වීම හා ශක්තිය අප සැමට දානය කරන පිණිස ද,